

Talba għal deċiżjoni preliminari mressqa mill-Hof van Cassatie van België fid-29 ta' Lulju 2010 — Jan Voogsgeerd vs Navimer SA

(Kawża C-384/10)

(2010/C 317/26)

Lingwa tal-kawża: l-Olandiż

Qorti tar-rinviju

Hof van Cassatie van België

Partijiet fil-kawża prinċipali

Rikorrent: Jan Voogsgeerd

Konvenuta: Navimer SA

Domandi preliminari

- (1) Il-pajjiż fejn jinsab il-post tan-negozju li impjega lill-haddiem, fis-sens tal-Artikolu 6(2)(b) tal-Konvenzjoni dwar il-liġi applikabbli għall-obbligi kuntrattwali, miftuha għall-firma f'Ruma fid-19 ta' Ġunju 1980⁽¹⁾, għandu jitqies li huwa l-pajjiż fejn jinsab il-post tan-negozju ta' min iħaddem li, skont il-kuntratt tal-impjieg, impjega lill-haddiem, jew inkella bhala l-pajjiż fejn jinsab il-post tan-negozju ta' min iħaddem, li huwa marbut miegħu l-haddiem minhabba l-impjieg attwali tiegħu, minkejja li abitwalment tali haddiem ma jwettaqx xogħlu f'pajjiż wiehed?
- (2) Il-post fejn il-haddiem li abitwalment ma jwettaqx xogħlu fl-istess pajjiż għandu jirrapporta u fejn jirċievi istruzzjonijiet amministrattivi kif ukoll istruzzjonijiet relatati mat-twettiq ta' xogħlu, għandu jiġi kkunsidrat bhala l-post tal-impjieg attwali tiegħu fis-sens tal-ewwel domanda?
- (3) Il-post tan-negozju ta' min iħaddem li huwa marbut miegħu il-haddiem minhabba l-impjieg attwali tiegħu fis-sens tal-ewwel domanda għandu jissodisfa ċerti rekwiżiti formali, bħal perezempju l-pussess tal-personalità ġuridika, jew huwa biżżejjed li dan ikun *de facto* post tan-negozju?
- (4) Il-post ta' negozju ta' kumpannija oħra, li hija marbuta miegħu l-kumpannija li thaddem, jista' jservi bhala post tan-negozju fis-sens tat-tielet domanda, anki jekk l-awtorità ta' min iħaddem ma ġietx ittrasferita lil din il-kumpannija l-oħra?

⁽¹⁾ ĠU 2005 C 169, p. 10.

Appell ipprezentat fl-4 ta' Awwissu 2010 minn Bouygues SA u Bouygues Télécom kontra s-sentenza tal-Qorti Ġenerali (It-Tielet Awla Estiża) tal-21 ta' Mejju 2010 fil-Kawża magħquda T-425/04, T-444/04, T-450/04 u T-456/04, Franza et vs Il-Kummissjoni

(Kawża C-399/10 P)

(2010/C 317/27)

Lingwa tal-kawża: il-Franċiż

Partijiet

Appellanti: Bouygues SA, Bouygues Télécom SA (rappreżentanti: J. Vogel, F. Sureau, D. Theophile, avukati)

Appellati: Il-Kummissjoni Ewropea, Ir-Repubblika Franċiża, France Télécom SA, Association française des opérateurs de réseaux et services de télécommunications (AFORS Télécom)

Talbiet tal-appellanti

- tannulla s-sentenza mogħtija fil-21 ta' Mejju 2010 mill-Qorti Ġenerali fil-Kawża magħquda T-425/04, T-444/04, T-450/04 u T-456/04,
- filwaqt li tagħti deċiżjoni ġdida, tilqa' t-talbiet tal-kumpanniji Bouygues SA u Bouygues Télécom, jiġifieri: 1) l-annullament tal-Artikolu 1 tad-Deċiżjoni tal-Kummissjoni 2006/321/KE⁽¹⁾ biss sa fejn dan l-artikolu implicitament iżda neċessarjament irrifjuta li jikklassifika bhala għajnuna d-dikjarazzjonijiet tal-Istat Franċiż magħmula f'Lulju, f'Settembru u f'Ottubru 2002, u 2) l-annullament tal-Artikolu 2 tad-deċiżjoni, liema annullament ikollu bhala konsegwenza li jobbliga lill-Istat Franċiż jirkupra l-għajnuna kkonstatata minghand il-kumpannija France Télécom,
- sussidjarjament, fl-eventwalità li l-Qorti tal-Ġustizzja tqis li l-kawża mhijiex fi stat li tiġi deċiża, tirrinvija l-kawża quddiem il-Qorti Ġenerali sabiex din tagħti deċiżjoni ġdida fil-Kawża magħquda T-425/04, T-444/04, T-450/04 u T-456/04, fid-dawl tar-raġunament legali żviluppat mill-Qorti tal-Ġustizzja,
- tikkundanna lill-Kummissjoni, lil Société France Télécom u lill-Istat Franċiż għall-ispejjeż.

Aggravji u argumenti prinċipali

Bouygues u Bouygues Télécom jinwokaw żewġ aggravji insos-tenn tal-appell tagħhom.

Permezz tal-ewwel aggravju, li huwa maqsum fi tliet partijiet, l-appellanti jsostnu li l-Qorti Ġenerali wettqet żball ta' liġi meta kkonfermat l-analiżi tal-Kummissjoni li d-dikjarazzjonijiet tal-Istat Franċiż magħmula f'Lulju, f'Settembru u f'Ottubru 2002